

हाईकोर्ट का बड़ा फैसला

जबलपुर। मप्र हाईकोर्ट ने महत्वपूर्ण फैसला देते हुए स्पष्ट किया है कि स्वतंत्रता संग्राम सेनानी की अविवाहित व आश्रित दिव्यांग पुत्री भी वर्ष 1972 के नियमों के तहत पेंशन की हकदार है। राज्य शासन महज एक परिपत्र के आधार पर इस वैधानिक अधिकार से वंचित नहीं कर सकता। जस्टिस मनिंदर सिंह भट्टी की सिंगल बेंच ने छतरपुर निवासी कु. बबोता खत्री की याचिका स्वीकार करते हुए 18 दिसंबर, 2012 का अस्वीकृति आदेश निस्त कर दिया। याचिकाकर्ता की ओर से अधिवक्ता सुधा गौतम ने पक्ष रखा, जबकि राज्य की ओर से पैनल अधिवक्ता अंकिता खरे उपस्थित हुई। याचिकाकर्ता 75 प्रतिशत दिव्यांग हैं। उनकी माता, जो स्वतंत्रता संग्राम सेनानी की पत्नी थीं, के निधन के बाद पेंशन बंद हो गई थी। छतरपुर कलेक्टर ने उनके पक्ष में अनुशंसा की थी, लेकिन राज्य शासन ने 2004 के परिपत्र का हवाला देकर दावा खारिज कर दिया।



कठौंदा में दो माह में तैयार होगी निगम की आधुनिक नर्सरी

जबलपुर। नगर निगम की अपनी आधुनिक नर्सरी विकसित करने की दिशा में कठौंदा में काम तेज हो गया है। गुरुवार को निगमायुक्त रामप्रकाश अहिरवार ने कठौंदा स्थित निर्माणधीन नर्सरी और वेस्ट टू एनर्जी प्लांट का निरीक्षण कर कार्यों की प्रगति का जायजा लिया। उन्होंने अधिकारियों को निर्देश दिए कि नर्सरी का निर्माण अगले दो माह में पूरा कर नागरिकों के लिए शुरू किया जाए। नर्सरी तैयार होने के बाद शहरवासियों को फलदार, छायादार, औषधीय तथा इन्डोर-आउटडोर पौधे सस्ती दरों पर उपलब्ध कराए जाएंगे। निगमायुक्त ने कहा कि इससे शहर में हरियाली बढ़ेगी और नगर निगम को बाहर से पौधे खरीदने की आवश्यकता भी नहीं पड़ेगी। निरीक्षण के दौरान निगमायुक्त

निगमायुक्त ने नर्सरी और वेस्ट टू एनर्जी प्लांट का किया निरीक्षण

ने वेस्ट टू एनर्जी प्लांट की कार्यप्रणाली भी देखी और कचरे के वैज्ञानिक निष्पादन को अधिक प्रभावी बनाने के निर्देश दिए। उन्होंने कहा कि पर्यावरण संरक्षण के लिए आधुनिक तकनीक का बेहतर उपयोग किया जाना चाहिए। इस दौरान अपर आयुक्त सौरभ मिश्रा, अधीक्षण यंत्री कमलेश श्रीवास्तव, सहायक आयुक्त शिवांगी महाजन, उद्यान अधिकारी मनीष तड़से सहित अन्य अधिकारी मौजूद रहे।



जबलपुर में इंडियन कॉफी हाउस की नई शाखा शुरू

जबलपुर। इंडियन कॉफी वर्कर्स को-ऑपरेटिव सोसायटी लिमिटेड द्वारा संचालित इंडियन कॉफी हाउस की नई शाखा का शुभारंभ जबलपुर रेलवे स्टेशन के समीप एसपी ऑफिस परिसर में किया गया। शुद्ध शाकाहारी रेस्टोरेंट का उद्घाटन अतिरिक्त पुलिस महानिदेशक प्रमोद वर्मा (आईपीएस) ने दीप प्रज्वलित कर किया। इस अवसर पर पुलिस उप महानिरीक्षक अतुल सिंह, पुलिस अधीक्षक सम्पत उपाध्याय, अतिरिक्त पुलिस अधीक्षक अनु बेनीवाल जाखड़, पल्लवी शुक्ला सहित पुलिस विभाग के कई अधिकारी एवं गणमान्य नागरिक उपस्थित रहे। इंडियन कॉफी वर्कर्स को-ऑपरेटिव सोसायटी लिमिटेड, जबलपुर के अध्यक्ष डॉ.

ओ.के. राजगोपालन ने बताया कि नई शाखा से पुलिस कर्मियों, उनके परिवारों, आसपास के रहवासियों और यात्रियों को इंडियन कॉफी हाउस की प्रसिद्ध कॉफी एवं शुद्ध शाकाहारी व्यंजन आसानी से उपलब्ध होंगे। उन्होंने बताया कि वर्ष 1958 में स्थापित यह सहकारी संस्था आज देश के 11 राज्यों में 195 से अधिक शाखाओं का संचालन कर रही है। रेस्टोरेंट में दक्षिण भारतीय, उत्तर भारतीय और चाइनीज शुद्ध शाकाहारी व्यंजनों की विस्तृत श्रृंखला उपलब्ध रहेगी। उन्होंने कहा कि संस्था गुणवत्तापूर्ण भोजन, रोजगार सृजन और सहकारी आंदोलन को सशक्त बनाने के उद्देश्य से लगातार अपने विस्तार की दिशा में कार्य कर रही है।

संगोष्ठी का आयोजन, खेल पत्रकारों एवं खिलाड़ियों को किया सम्मानित



जबलपुर। खेल पत्रकारिता दिवस के अवसर पर हितकारिणी महिला महाविद्यालय एवं महाकौशल क्रीड़ा परिषद के संयुक्त तत्वावधान में राष्ट्र निर्माण में खेल पत्रकारिता की भूमिका : चुनौतियां, अवसर और भविष्य विषय पर संगोष्ठी एवं परिचर्चा का आयोजन किया गया। कार्यक्रम के मुख्य अतिथि हितकारिणी सभा के अध्यक्ष नित्यानिरंजन खंवरिया, अध्यक्षता शासी निकाय के अध्यक्ष हर्ष जैन ने की। विशिष्ट अतिथि के रूप में महाकौशल क्रीड़ा परिषद के

राष्ट्र निर्माण का सशक्त माध्यम है खेल पत्रकारिता : नित्यानिरंजन खंवरिया

खेल पत्रकारिता में अनुरोध पटैरिया सम्मानित



संस्थापक डॉ. प्रशांत मिश्रा, हितकारिणी विद्यापरिषद के मंत्री जयेश राठौर तथा सारस्वत अतिथि डॉ. निलेश पांडे उपस्थित रहे। मुख्य अतिथि नित्यानिरंजन खंवरिया ने कहा कि खेलों को नई ऊंचाइयों तक पहुंचाने में खेल पत्रकारिता की महत्वपूर्ण भूमिका है। उन्होंने कहा कि खिलाड़ियों की उपलब्धियों को निष्पक्ष, निर्भीक और प्रभावी लेखनी के माध्यम से समाज तक पहुंचाना खेल पत्रकारों का महत्वपूर्ण दायित्व है। वहीं डॉ. प्रशांत मिश्रा ने कहा कि खिलाड़ियों के

उत्साहवर्धन और उनकी उपलब्धियों को जन-जन तक पहुंचाने में खेल पत्रकारों की भूमिका अत्यंत महत्वपूर्ण है। संगोष्ठी में शहर के वरिष्ठ खेल पत्रकारों एवं खेल खंवरिया ने कहा कि खेलों की वर्तमान चुनौतियों, अवसरों और भविष्य की संभावनाओं पर अपने विचार व्यक्त किए। इस अवसर पर वरिष्ठ खेल पत्रकार अनुरोध पटैरिया, आलोक बैनर्जी, राजेंद्र मिश्रा, प्रवीण अग्रहरि, अंशु अवस्थी, पीयूष श्रीवास्तव, ज्ञानी रजक, लाली कोष्टा एवं राजेंद्र पांडे का सम्मान किया

गया। साथ ही वर्ल्ड योगासन चैंपियनशिप में भारत के लिए स्वर्ण पदक जीतने वाले प्रणव साहू, रिया और दीपा लोधी के साथ उनके प्रशिक्षक शिवम गुप्ता एवं देवेन्द्र मिश्रा को भी सम्मानित किया गया। कार्यक्रम में हॉकी से जुड़े लड्डू यादव, टिन्नी भाई, नागेश राव, विचार विभाग के अरविंद कुशवाहा, महाविद्यालय के उपप्राचार्य, विभागाध्यक्ष, प्राध्यापकगण एवं बड़ी संख्या में छात्र-छात्राएं उपस्थित रहे।

सेवानिवृत्त पुलिस अधिकारियों की साधारण सभा संपन्न

वरिष्ठजनों का सम्मान, बच्चों की प्रतिभा को प्रोत्साहन और स्वास्थ्य जांच को लेकर बनी कार्ययोजना, 80 से अधिक सदस्यों ने लिया हिस्सा

जबलपुर। सेवा निवृत्त पुलिस अधिकारी कल्याण संघ की साधारण सभा की बैठक गुरुवार को आयोजित की गई। बैठक में लगभग 80 से 85 सेवानिवृत्त पुलिस अधिकारियों ने सहभागिता कर संगठन की गतिविधियों, सदस्यों के कल्याण और आगामी वर्ष की कार्ययोजना पर विस्तार से चर्चा की।

बैठक में संघ के सबसे वरिष्ठ सदस्य 81 वर्षीय भवानी धरण शुक्ला, 91 वर्षीय सीताराम तिवारी तथा 75 वर्षीय वीरेन्द्र जैन की गरिमान्वयी उपस्थिति विशेष आकर्षण रही। संघ ने 80 वर्ष से अधिक आयु के वरिष्ठ सेवानिवृत्त अधिकारियों का सम्मान कर उनके लंबे सेवाकाल और अनुभवों के प्रति आदर व्यक्त किया। संघ के सचिव अशोक तिवारी ने वर्ष 2025-26 में आयोजित गतिविधियों का प्रतिवेदन प्रस्तुत किया। उन्होंने बताया कि संघ द्वारा मेडिकल चेकअप, खेलकूद प्रतियोगिताएं तथा सेवानिवृत्त पुलिस अधिकारियों के बच्चों, नाना-पोता को प्रोत्साहित करने के लिए सम्मान समारोह आयोजित किए गए। शैक्षणिक सत्र 2024-25 में 90 प्रतिशत अथवा उससे अधिक अंक प्राप्त करने



वाले बच्चों को सम्मानित किया गया। बैठक में आगामी वर्ष 2026-27 की कार्ययोजना को भी मंजूरी दी गई। इसके तहत 90 प्रतिशत से अधिक अंक प्राप्त करने वाले बच्चों के साथ ही राज्य एवं राष्ट्रीय स्तर की खेलकूद प्रतियोगिताओं में भाग लेने वाले बच्चों को सम्मानित किया जाएगा। संघ ने 75 वर्ष से अधिक आयु के सदस्यों के सम्मान का भी निर्णय लिया है। सदस्यों के स्वास्थ्य को प्राथमिकता देते हुए वर्ष में तीन बार मेडिकल चेकअप कराने तथा जनवरी अथवा फरवरी माह में खेलकूद प्रतियोगिताएं आयोजित करने का प्रस्ताव भी पारित किया गया। हाल ही में सेवानिवृत्त हुए 19 अधिकारियों एवं कर्मचारियों में से 11 ने संघ की सदस्यता ग्रहण की। इनमें महिला

सदस्य पुष्पा जी, राजकुमार तिवारी, विनोद श्रीवास्तव, चौधरी जी सहित अन्य सदस्य शामिल रहे। इस अवसर पर अध्यक्ष राजेश तिवारी, उपाध्यक्ष डीएल तिवारी, वंदनकाश दुबे, सचिव अशोक तिवारी, अखिल वर्मा, सह कोषाध्यक्ष आलम सिंह, गोविन्द सुरैया, विनोद तिवारी सहित वरिष्ठ सदस्य अवधेश तिवारी, सुधीर श्रीवास्तव, विनोद श्रीवास्तव, जयंत टैमरे, ओ.पी. परवार, राकेश तिवारी, सुशील चौहान और प्रदीप जैन उपस्थित रहे। बैठक में सेवानिवृत्त डीएसपी सुनील नेमा को संगठन सचिव एवं मॉडिया प्रमोदरी नियुक्त किया गया। कार्यक्रम के अंत में सह कोषाध्यक्ष आलम सिंह ने सभी उपस्थित सदस्यों का आभार व्यक्त किया।

जबलपुर की शान्ती राकेश ने राष्ट्रीय पेनचक सिलाट चैंपियनशिप में जीते स्वर्ण व कांस्य पदक

जबलपुर। शहर की 9 वर्षीय खिलाड़ी शान्ती राकेश ने नासिक में 25 से 28 जुन 2026 तक आयोजित 14वीं राष्ट्रीय पेनचक सिलाट चैंपियनशिप में शानदार प्रदर्शन करते हुए दो पदक अपने नाम किए। शान्ती ने टैडिंग वर्ग में स्वर्ण पदक तथा सोलो वर्ग में कांस्य पदक जीतकर जबलपुर, मध्यप्रदेश और अपने परिवार का गौरव बढ़ाया। टैडिंग वर्ग के सेमीफाइनल में उन्होंने पुदुचेरी की खिलाड़ी को तथा फाइनल में महाराष्ट्र की खिलाड़ी को हराकर स्वर्ण पदक हासिल किया। शान्ती की इस सफलता में उनके प्रशिक्षक विशाखा और काव्हा के मार्गदर्शन की महत्वपूर्ण भूमिका रही। प्रतियोगिता में देशभर के खिलाड़ियों के बीच उत्कृष्ट प्रदर्शन कर शान्ती ने साबित किया कि प्रतिभा और मेहनत के बल पर कम उम्र में भी बड़ी उपलब्धियां हासिल की जा सकती हैं। उनकी इस सफलता पर खेल प्रेमियों ने उन्हें बधाई देते हुए उज्ज्वल भविष्य की शुभकामनाएं दी हैं।



ब्रिटिश फोर्ट फाउंडेशन स्कूल में इटली की शिक्षिका जियाडा निकोला ने संभाला कार्यभार

जबलपुर। ब्रिटिश फोर्ट फाउंडेशन स्कूल में इटली की शिक्षिका जियाडा निकोला ने औपचारिक रूप से अपनी सेवाएं प्रारंभ कर दी हैं। विद्यालय के चैयरमैन एवं अंतरराष्ट्रीय शिक्षाविद डॉ. अनुराग सोनी ने उनका स्वागत किया। जियाडा निकोला विद्यार्थियों को अंग्रेजी भाषा के साथ-साथ रोबोटिक्स का प्रशिक्षण देंगी। उन्होंने कहा कि उनका उद्देश्य छात्रों में अंतरराष्ट्रीय स्तर की अंग्रेजी बोलने की क्षमता, सही उच्चारण और वैश्विक मंच के अनुरूप आत्मविश्वास विकसित करना है। डॉ. अनुराग सोनी ने बताया कि ब्रिटिश फोर्ट फाउंडेशन स्कूल वैश्विक शिक्षा को बढ़ावा देने के लिए निरंतर कार्य कर रहा है और पिछले वर्षों में 100 से अधिक विदेशी शिक्षक एवं शिक्षा विशेषज्ञ विद्यालय में विद्यार्थियों को प्रशिक्षण दे चुके हैं। विद्यालय प्रबंधन ने विश्वास जताया कि जियाडा निकोला के मार्गदर्शन से विद्यार्थियों को विश्वस्तरीय अंग्रेजी संप्रेषण कौशल, आधुनिक तकनीकी ज्ञान और



अंतरराष्ट्रीय स्तर की शिक्षा का लाभ मिलेगा।

श्री राम कॉलेज के

प्राध्यापक प्रमोद रजक को

गणित में पीएचडी की उपाधि

जबलपुर। श्री राम कॉलेज के गणित विभाग के सहायक प्राध्यापक प्रमोद रजक को रवीन्द्रनाथ टैगोर विश्वविद्यालय, भोपाल से गणित विज्ञान संकाय के अंतर्गत पीएचडी की

उपाधि प्रदान की गई है। उन्होंने एच.ए.एस.टी.डी. ऑफ फॉर्मसस्टैस एंड यूनीकनेस ऑफ फिक्स्ड प्वाइंट्स विषय पर अपना शोध कार्य सफलतापूर्वक पूर्ण किया। यह शोध कार्य डॉ. भावना अग्रवाल एवं डॉ. संजीत कुमार के निर्देशन में संपन्न हुआ। इस उपलक्ष्य पर श्री राम कॉलेज प्रबंधन, सहकर्मियों, मित्रों एवं परिजनों ने उन्हें बधाई देते हुए उनके उज्ज्वल भविष्य की शुभकामनाएं दी हैं। कॉलेज प्रबंधन ने विश्वास जताया कि गणित के क्षेत्र में उनका शोध आने वाले शोधार्थियों के लिए प्रेरणास्रोत सिद्ध होगा।



सिंधी विद्या समिति स्कूल में मेधावी विद्यार्थियों का सम्मान

जबलपुर। स्वर्गीय किशोर बचवानी की पुण्यतिथि के अवसर पर सिंधी विद्या समिति स्कूल में मेधावी छात्र-छात्राओं के सम्मान समारोह का आयोजन किया गया। विद्यालय के अध्यक्ष सोनू बचवानी ने बताया कि विद्यालय की स्थापना आर्थिक रूप से कमजोर एवं जरूरतमंद बच्चों को गुणवत्तापूर्ण शिक्षा उपलब्ध कराने के उद्देश्य से की गई थी और आज भी उसी सोच-भाव से संचालित किया जा रहा है। कार्यक्रम में मुख्य अतिथि मध्यप्रदेश हाईकोर्ट के न्यायाधीश द्वारकाधीश बंसल ने विद्यार्थियों को सम्मानित करते हुए अनुशासन, परिश्रम और उत्कृष्टता के साथ आगे बढ़ने का संदेश दिया। विशिष्ट अतिथि भाजपा जिला अध्यक्ष रत्नेश सोनकर ने भी विद्यार्थियों को निरंतर अध्ययन एवं राष्ट्र निर्माण में योगदान देने के लिए प्रेरित किया। इस अवसर पर राज्यसभा सांसद सुमित्रा बाल्मीक, जेडीए अध्यक्ष संदीप जैन, डीआरएम कमल कुमार तलरजा, प्राचार्य राधा करयप, उप प्राचार्य अंकित विश्वकर्मा सहित अनेक गणमान्य नागरिक एवं शिक्षक उपस्थित रहे। समारोह में 99.5 प्रतिशत अंक प्राप्त कर विद्यालय का गौरव बढ़ाने वाली छात्रा अक्षांशा सहित अन्य मेधावी विद्यार्थियों का सम्मान कर उनका उत्साहवर्धन किया गया।

जबलपुर क्लब चुनाव संपन्न, कैलाश मलगानी अध्यक्ष व अचल सिंह गौर सचिव निर्वाचित

जबलपुर। जबलपुर क्लब के वर्ष 2026-27 के वार्षिक चुनाव शांतिपूर्ण एवं पारदर्शी ढंग से संपन्न हुए। निर्वाचन अधिकारी इन्द्रजीत सिंह मंगी ने परिणाम घोषित किए। अध्यक्ष पद पर कैलाश मलगानी 'डब्बू' ने 181 मत प्राप्त कर मनोज चौरसिया (123) को 58 मतों से पराजित किया। उपाध्यक्ष पद पर कमलेश राव ने 166 मतों के साथ विनीत भोला 'राजू' (138) को हराया। सचिव पद पर अचल सिंह गौर ने 159 मत हासिल कर राजेश पाण्डेय 'लड्डू' (153) को 6 मतों से मात दी, जबकि सहसचिव पद पर दीपक शर्मा ने 171 मत प्राप्त कर सुभाषचंद अग्रवाल (121) को 50 मतों से पराजित किया। प्रबंधकारिणी समिति में रविन्द्र भाटिया, विनय 'बंटू' चौरसिया, मनोज पाटकर, संजय अग्रवाल और धीरज श्रीवास्तव निर्वाचित हुए।

नाम परिवर्तन
मैं योगेश राय पिता स्वर्गीय श्री हरप्रसाद राय निवासी एमआईजी 119 अक्षधुरी कॉलोनी गणेश मंदिर के पास गवारीघर जबलपुर मध्य प्रदेश यह घोषणा करता हूं कि पहले मेरा नाम योगेश राय दर्ज था, जिसे बदलकर योगेश कुमार राय से जाना पहचाना जाए।
पूर्व नाम योगेश राय
पिता स्वर्गीय श्री हरप्रसाद राय
परिवर्तित नाम योगेश कुमार राय
पिता स्वर्गीय श्री हरप्रसाद राय

CHANGE OF NAME
I, ARUNA P.K (existing name of spouse as per NOK) is legally wedded spouse of Mr 15732840M Rank HAV Name VIJAYAN J presently, residing at THIRU - PIRAIRY, PO - THILLUNELLAY, TIRUPALAKKAD, DISTT- PALAKKAD (KERALA)- 678004 I, have changed of my name from ARUNA P.K (Name as per my Husband, Army service records) to ARUNA P.K (name as per my AADHAR CARD No. 6401 7692 5487, PAN CARD No. FCCPK6497Q) vide affidavit dated 01/07/2026 formerly before Public Notary JABALPUR (MP)
CORRECT NAME-ARUNA PK
INCORRECT NAME-AURNA PK

चुनाव आयोग पहुंचा टीएमसी का बागी गुट

एजेसी ►► नई दिल्ली

पश्चिम बंगाल में विपक्ष के नेता ऋतब्रत बेनर्जी टीएमसी के 10 विधायकों के एक प्रतिनिधिमंडल साथ गुरुवार को चुनाव आयोग से मिले। यह मुलाकात पार्टी निधि के स्वागित्व को लेकर थी। प्रतिनिधिमंडल मुख्यालय में मुख्य चुनाव आयुक्त ज्ञानेश कुमार सहित पूर्ण पीठ से मिला। आयोग से ऋतब्रत ने कहा कि जून की 22 तारीख को कोलकाता में हमारा एक प्रतिनिधि सत्र आयोजित हुआ था।

खबर संक्षेप

लोककला ‘पिडिया-लेखन’ को जीआई

पटना। बिहार की पारंपरिक लोककलाओं में शामिल पिडिया-लेखन अब नई पहचान के साथ देश और दुनिया के सामने आ रही है। हाल ही में इस कला को जियोग्राफिकल इंडिकेशन टैग मिलने के बाद इसकी सांस्कृतिक अहमियत और बढ़ गई है। इस उपलब्धि के पीछे वर्षों की मेहनत करने वाली कलाकार विनीता कुमारी भी चर्चा में हैं।

पूर्व जज को धमकी, जांच रिपोर्ट को गोपनीय रखें

मुंबई। केंद्र और मुंबई पुलिस ने पूर्व न्यायाधीश गौतम पटेल को 2024 के दाऊदी बोहरा उत्तराधिकार फैसले को लेकर जान से मारने की कथित धमकियों की जांच से जुड़ी अपनी रिपोर्ट मुंबई उच्च न्यायालय में प्रस्तुत की। इन्हें गोपनीय रखने का आदेश दिया। कार्यवाहक मुख्य न्यायाधीश रवींद्र घुगे और न्यायमूर्ति गौतम अनखड़ को खंडपीठ ने आदेश दिया।

3 पूर्व मंत्री, अन्नाद्रमुक नेता टीवीके में शामिल

चेन्नई। अन्नाद्रमुक के नेता एवं पूर्व मंत्री डॉ. सी. विजयभास्कर, एमआर विजयभास्कर और एमए एस आनंदन अपने-अपने समर्थकों के साथ गुरुवार को मामल्लापुरम में आयोजित एक कार्यक्रम में सत्तारूढ़ तमिलनाा वेत्री कथमम में शामिल हो गये। अन्नाद्रमुक के ये नेता टीवीके के महासचिव एन. आनंद की मौजूदगी में पार्टी में शामिल हुए।

बंगाल में प्रबोधन का आज उद्घाटन करेंगे बिरला

कोलकाता। लोकसभा अध्यक्ष ओम बिरला शुक्रवार को बंगाल विधानसभा के नवनिर्वाचित विधायकों के लिए आयोजित दो दिवसीय प्रबोधन कार्यक्रम का उद्घाटन करेंगे। लोकसभा सचिवालय के संसदीय अनुसंधान एवं प्रशिक्षण संस्थान और बंगाल विधानसभा के संयुक्त तत्वावधान में कार्यक्रम न्यू टाउन स्थित ‘विश्व बांग्ला कन्वेंशन सेंटर’ में होगा।

शाह का ओडिशा का 3 दिवसीय दौरा स्थगित

भुवनेश्वर। केंद्रीय गृह मंत्री अमित शाह का तीन जुलाई से प्रस्तावित ओडिशा का 3 दिनी य दौरा नयी दिल्ली में आधिकारिक व्यस्तताओं के कारण स्थगित कर दिया गया है। भाजपा की प्रदेश इकाई के अध्यक्ष मनमोहन सामल ने कहा कि दिल्ली में कुछ व्यस्तताओं के कारण शाह का ओडिशा दौरा स्थगित कर दिया गया है। दौरे की नई तारीख की घोषणा बाद में की जाएगी।

मुख्य चुनाव आयुक्त से मिलकर चुनाव चिन्ह पर जताया अपना हक, 2 तिहाई से भी अधिक विधायक, जिला परिषद के सदस्य और कई पार्षद हमारे साथ

जल्द फैसले की उम्मीद जताई



बागी नेता ऋतब्रत बेनर्जी

ऋतब्रत ने कहा कि हमने चुनाव आयोग से निवेदन किया था कि वे जितने भी सदस्यों के प्रतिनिधिमंडल को अनुमति देंगे, हम यहां आकर पूरी बेंच से मुलाकात करेंगे। हम चुनाव आयोग को धन्यवाद देना चाहते हैं कि चुनाव आयोग की पूरी बेंच ने हमसे मुलाकात की। हम उम्मीद करते हैं कि आयोग जल्द ही हमसे संपर्क करेगा। उन्होंने आगे कहा कि हम ही ऑल इंडिया गुणमूल कांग्रेस हैं। दो तिहाई से भी ज्यादा विधायक, जिला परिषद के सदस्य, पार्षद आदि सभी हमारे साथ हैं। ऐसे में (टीएमसी के चुनाव चिन्ह को लेकर) मांग की कोई बात ही नहीं है। जब भी पार्टी में इस तरह का सत्र होता है तो चुनाव आयोग को इसके बारे में तुरंत सूचित किया जाना चाहिए।

पार्टी सिंबल की मांग की

टीएमसी नेता शुभाशीष दास आयोग से मिलने वाले प्रतिनिधिमंडल का हिस्सा रहे। उन्होंने कहा कि मैं प्रतिनिधिमंडल के साथ था। हमारी मुख्य चुनाव आयुक्त ज्ञानेश के साथ बैठक हुई। हमें जो कहना था, वह हमने उन्हें बता दिया है और उन्होंने उसे नोट कर लिया है बाद में वे हमें स्थिति के बारे में बताएंगे। हमने पार्टी के चुनाव चिह्न की मांग की।

टीएमसी नेता शौकत के बेटे के कैफे पर चला बुलडोजर

टीएमसी नेता शौकत मोल्ला के बेटे के कैफे को गुरुवार को जिला प्रशासन ने बुलडोजर चला कर ध्वस्त कर दिया। आरोप है कि सरकारी जमीन का अतिक्रमण कर यह कैफे बनाया गया था। यह कैफे बंगाल के दक्षिण 24 परगना जिले में था। सरकारी अफसरों ने दावा किया कि शौकतके परिवार को इस बारे में कई बार नोटिस जारी किया गया था। नोटिस में कहा गया था कि इस अवैध निर्माण को हटा लिया जाए।

कलकत्ता उच्च न्यायालय बोला

निजी बैंक टीएमसी के खातों में जमा राशि की जानकारी दें

कोलकाता। कलकत्ता उच्च न्यायालय ने टीएमसी के ममता बेनर्जी नीत धड़े की याचिका पर सुनवाई करते हुए निजी बैंक के अधिकारियों को पार्टी के खातों में जमा राशि की जानकारी देने का निर्देश दिया। गुट ने पार्टी के बैंक खातों से लेन-देन पर लगी रोक को चुनौती दी है। न्यायमूर्ति सीगत भट्टाचार्य ने अगली सुनवाई के दौरान रिकॉर्ड पेश करने का निर्देश दिया।

मानसून का रौद्र रूप : मुंबई, हिमाचल और जम्मू में आफत

कोंकण क्षेत्र, गोवा और दक्षिण गुजरात में रेड अलर्ट



मुंबई। गाड़ी पर गिरा पेड़

एजेसी ►► नई दिल्ली

भारतीय मौसम विभाग (आईएमडी) के वरिष्ठ वैज्ञानिक नरेश यादव के मुताबिक मानसून जल्द ही पंजाब, हरियाणा, उत्तर प्रदेश और गुजरात के पश्चिमी तट के कुछ हिस्सों सहित अतिरिक्त क्षेत्रों को कवर करेगा। उन्होंने कहा कि 4-5 दिन में कोंकण क्षेत्र, गोवा और दक्षिण गुजरात में अत्यधिक भारी वर्षा की संभावना है और इन क्षेत्रों के लिए रेड अलर्ट जारी किया गया है। ओडिशा और मध्य भारत में भी बहुत भारी वर्षा के आसार हैं। मुंबई के कई हिस्सों में

भारी बारिश के कारण गंभीर समस्या की खबर है। जलभराव के कारण जनजीवन बुरी तरह प्रभावित हुआ है। तस्वीरों में वाहनों की लंबी कतार देखी गई। जम्मू-कश्मीर के डोडा जिले में 2 जगह बादल फटने से जनजीवन बुरी तरह प्रभावित हुआ। हिमाचल के लाहौल-स्पीति और चंबा में तीन जगह बादल फटने की घटनाएं सामने आईं। उत्तराखंड में केदारनाथ धाम के लिए हेली सेवा स्थगित करनी पड़ी है और देहरादून के जौलीग्राम हवाईअड्डे से चार उड़ानों को दूसरी जगहों पर भेजना पड़ा है।

मुंबई के मेनहोल में गिरे एक और शख्स की मौत



मुंबई में साकीनाका पुलिस स्टेशन के इलाके में खुले मेनहोल में एक वरिष्ठ शख्स गिर गया। एजेंसियां शव की तलाश में जुटी हैं। खेरांनी रोड पर पानी की निकासी वाली ग्लिल की मरम्मत का काम चल रहा था। 60 साल के असलम इसाक शेख नाम का एक पैदल यात्री गलती से खुले पड़े मेनहोल में गिर गया।

कर्नाटक उच्च न्यायालय का फैसला 52 आपराधिक मामले वापस लेने के फैसले पर लगाई रोक

एजेसी ►► बेंगलुरु

कर्नाटक उच्च न्यायालय ने बुधस्पतिवार को राज्य मंत्रिमंडल के उस फैसले पर रोक लगा दी जिसके तहत 52 आपराधिक मामलों में मुकदमा वापस लिया जाना था। इनमें 2022 के अलंद लाडले मशक दरगाह दंगे से जुड़े मामले भी शामिल हैं। मुख्य न्यायाधीश विभु बाखरू और न्यायमूर्ति केएस हेमलेखा की पीठ ने प्रथम दृष्टया पाया कि आरोपियों के खिलाफ मुकदमे वापस लेने के लिए राज्य द्वारा सीआरपीसी की धारा 321 का



इस्तेमाल करना, उच्च न्यायालय के पहले के आदेश का उल्लंघन है। राज्य सरकार और अधियोजन को नोटिस जारी किया और 2 सप्ताह के में जवाब दाखिल करने का निर्देश दिया। वकील गिरीश भारद्वाज ने अदालत में याचिका दायर करके 27 मई के उस सरकारी आदेश को रद्द करने का अनुरोध किया था।

आयुष को वैश्विक पहचान की तैयारी सरकार और उद्योग जगत ने तैयार किया रोडमैप, लक्ष्य तय

एजेसी ►► नई दिल्ली

भारत को आयुष क्षेत्र में वैश्विक नेतृत्व दिलाने के उद्देश्य से केंद्र सरकार और उद्योग जगत के प्रतिनिधियों ने गुरुवार को एक महत्वपूर्ण मंथन बैठक आयोजित की। बैठक में नवाचार, गुणवत्ता, निर्यात और अंतरराष्ट्रीय सहयोग को बढ़ावा देने व्यापक रोडमैप पर चर्चा की। यह विमर्श आयुष मंत्रालय और आयुष एक्सपोर्ट प्रमोशन काउंसिल के संयुक्त तत्वावधान में किया गया। बैठक में मुक्त व्यापार समझौतों से मिलने वाले अवसरों,



आयुष उत्पादों की वैश्विक ब्रांडिंग, निर्यात को बढ़ावा देने, गुणवत्ता मानकों, वैश्विक अनुपालन, वैज्ञानिक प्रमाणन, नवाचार तथा चुनौतियों पर चर्चा की। वाणिज्य सचिव राजेश अग्रवाल ने कहा कि सरकार का उद्देश्य निर्यात बढ़ाना नहीं, वैश्विक स्तर पर प्रतिस्पर्धी भारतीयल ब्रांड तैयार करना है।

सरकारी कार्यों की गोपनीयता पर संकट

एजेसी ►► चेन्नई

तमिलनाडु के सीएम सी जोसेफ विजय के आसपास मंडराने वाले लोग कौन हैं? उनकी जिस तरह से सरकार से लेकर टीवीके के संगठन तक में सुलभ एंटी है, इससे सरकारी कार्यों की गोपनीयता पर किसी तरह का संकट है। ये सियासी गलियारों में अब यह गंभीर चर्चा का मुद्दा बन चुका है। विजय के आसपास रहने वालों में उनके राजनीतिक सलाहकारों के अलावा फिल्मों के मैनेजर, प्रोडक्शन कंट्रोलर, कैपेन स्ट्रैजिस्ट, पत्रकार, कांग्रेस के अलावा लंबे समय से वफादारी निभा रहे लोग शामिल हैं।

डीजीपी के पास पहुंची रिपोर्ट, सियासत गरमाई

विजय की कैबिनेट मीटिंग में ‘गोपनीय’ लोगों का ‘बेवजह’ प्रवेश अनुचित



डीएमके ने की शिकायत

डीएमके की ओर से इस संबंध में तमिलनाडु के डीजीपी के पास 30 जून को औपचारिक शिकायत की गई है और जॉन अरोकिआसामी और विष्णु रेड्डी के खिलाफ एफआईआर दर्ज करने की मांग की गई है।

ऑफिशियल सीक्रेट एक्ट का उल्लंघन : शिकायत में कहा गया कि इस तरह से अनधिकृत लोगों का अहम और गोपनीयता वाली जगहों पर मौजूद होना ऑफिशियल सीक्रेट एक्ट और अन्य कानूनी प्रावधानों का उल्लंघन है। सीएम गोपनीयता से बंधे हुए हैं और सरकारी कार्यों की गोपनीयता बनाए रखना अनिवार्य है।

दौसा सड़क हादसा

जले शवों की पहचान को डीएनए रिपोर्ट का इंतजार कर रहे लोग

एजेसी ►► दौसा



किसी को पत्नी या बेटी के शव की पहचान का इंतजार है। अस्पताल परिसर में हर वाहन के पहुंचते ही परिजनों की निगाहें उसी ओर उठ रही हैं।

12 विसरा सैपल जयपुर लैब भेजे गए

हादसे में कई शव इतनी बुरी तरह जल गए कि उनकी पहचान संभव नहीं हो सकी। कुछ शव कई हिस्सों में बंट गए थे। ऐसे में जिला प्रशासन ने पहचान के लिए 12 विसरा सैपल डीएनए जांच हेतु जयपुर स्थित एकस्पलर भेजे हैं। फोरेंसिक सैम्यू झा ने बताया कि परिजनों के रक्त नमूने भी लिए जा रहे हैं।

पेट्रोलियम मंत्री पुरी ने दिए सकारात्मक संकेत

तेल की कीमतें गिरी, पयूल के दाम घटाने पर करेंगे विचार

एजेसी ►► नई दिल्ली

केंद्रीय पेट्रोलियम मंत्री हरदीप सिंह पुरी ने कहा कि अगर सबकुछ ठीक रहा तो आने वाले दिनों में पेट्रोल-डीजल के दाम घट सकते हैं। पुरी ने कहा कि तेल कीमतों के कुछ सप्ताह तक निचले स्तर पर बने रहने पर पेट्रोल-डीजल के दाम में कटौती पर विचार करना उचित होगा। अंतरराष्ट्रीय स्तर पर कच्चे तेल के दाम घटे हैं लेकिन कंपनियां अब भी पश्चिम एशिया संकट के दौरान खरीदे गए कच्चे तेल का ही प्रोसेसिंग कर रही हैं। पुरी ने बताया कि 30 जून की अवधि तक पेट्रोल-डीजल और एलपीजी को लागत से कम दाम पर बेचने की वजह से पेट्रोलियम कंपनियों को 74,781 करोड़ का नुकसान हुआ है।



तेल कंपनियों पर टिकी निगाहें

अब सरकारी तेल कंपनियों पर निगाहें हैं। इंडियन ऑयल और एचपी जैसी कंपनियां कब तक पेट्रोल-डीजल के दाम घटाती हैं। सार्वजनिक क्षेत्र की तेल कंपनियां इंडियन ऑयल कॉर्पोरेशन, भारत पेट्रोलियम कॉर्पोरेशन लिमिटेड अहम हैं।

कटौती का दौर शुरू

पश्चिम एशिया में तनाव कम होने और कच्चे तेल की कीमतों में नरमी के कारण कटौती का दौर शुरू हो गया है। 1 जुलाई को विमान ईंधन और कॉमर्शियल एलपीजी की कीमतों में कटौती की गई। निजी ईंधन खुदरा कंपनी नायरा एनर्जी ने पेट्रोल और डीजल के दाम घटाए, जो दो साल से अधिक समय में उसकी पहली कटौती है।

अप्रैल-मई में खरीदे गए ईंधन की प्रोसेसिंग हो रही

कंपनियां ईंधन उत्पादन के लिए कच्चा तेल आमतौर पर कम-से-कम दो महीने पहले खरीदती हैं। ऐसे में वर्तमान में जिस कच्चे तेल का प्रोसेसिंग हो रहा है, वह मुख्य रूप से अप्रैल या मई की शुरुआत में खरीदा गया था जब कीमतें काफी ऊंची थीं। जून के दूसरे पखवाड़े से कच्चे तेल की कीमतों में गिरावट आनी शुरू हुई है। पुरी ने कहा कि कंपनियां ईंधन उत्पादन के लिए कच्चा तेल आमतौर पर कम-से-कम दो महीने पहले खरीदती हैं। अप्रैल या मई की शुरुआत में खरीदा गया था।

लगभग 3-5 घंटे की मूसलाधार बारिश से उगली क्षेत्र जलमग्न हो गया, दर्जनों गांवों का संपर्क टूटा



लगभग 3-5 घंटे की मूसलाधार बारिश से उगली क्षेत्र जलमग्न हो गया,दर्जनों गांवों का संपर्क उगली मुख्यालय से टूट गया, मुख्य सड़कें डूब गईं और लोगों कज घरों और खेतों में घुस गया पानी जनपद पंचायत केवलारी अंतर्गत तहसील उगली क्षेत्र में गुरुवार को हुई लगभग तीन से पांच घंटे की लगातार मूसलाधार बारिश ने जनजीवन पूरी तरह अस्त-व्यस्त कर दिया। मारी वर्ष के कारण क्षेत्र में बाढ़ जैसे हालात निर्मित हो गये ।

हरिभूमि न्यूज़▶▶सिवनी।

कई ग्रामों का संपर्क मुख्य मार्गों से टूट गया है, जबकि खेतों और घरों में पानी भर जाने से ग्रामीणों को खाषी परेशानियों का सामना करना पड़ रहा है। प्राप्त जानकारी के अनुसार भोरगोंदी, सोनखार, बावली, नेवरागांव,कंचनवाड़ा, रूमाल, घाटखरपडिया,सिंदरादेही, मोहबरां, गोरखपुर, सारसडोल सहित दर्जनों गांव जलभराव की चपेट में आ गये। तेज बहाव के कारण कई पुल-पुलियों और सड़कों के ऊपर पानी बह रहा है, जिससे आवागमन भी प्रभावित हो गया है। बाढ़ जैसे हालात की स्थिती के चलते सोनखार-बावली मार्ग, कंचनवाड़ा-झितर्रा मार्ग, उगली-ढुटेरा (पांडिया छपारा) मार्ग, उगली-सारसडोल मार्ग, उगली-गोरखपुर मार्ग, खामी-गोरखपुर मार्ग, सरंडी-चिखली मार्ग तथा सोनखार-भोरगोंदी मार्ग सहित कई प्रमुख सड़कें जलमग्न हो गई हैं। इन मार्गों पर वाहनों की आवाजाही बंद हो गई है। हालांकि सड़कें बंद होने के बावजूद कुछ लोग मजबूरी में अपनी जान जोखिम में डालकर उफनते पुल-नालों को पार करते दिखाई दिए, जिससे किसी भी समय बड़ी दुर्घटना की आशंका हो सकती है। ग्रामीणों ने प्रशासन से ऐसे स्थानों पर तत्काल सुरक्षा व्यवस्था एवं बैरिकेटिंग कराने की मांग की है। लगातार हुई बारिश से किसानों की चिंता भी बढ़ गई है। खेतों में पानी भर जाने से खरीफ फसलों को नुकसान की आशंका जताई जा रही है। यदि बारिश के यही हालात रहे

तो,वहीं कई गांवों में पानी घरों तक पहुंच गया है, जिससे लोगों का दैनिक जीवन प्रभावित हो गया है, और घरेलू सामान भी खराब होने की स्थिति बन गई है। ग्रामीणों ने प्रशासन से प्रभावित क्षेत्रों का तत्काल सर्वे कर राहत एवं बचाव कार्य शुरू करने की अपील की है, जलभराव वाले मार्गों पर सुरक्षा व्यवस्था करने तथा प्रभावित परिवारों को आवश्यक सहायता उपलब्ध कराने की मांग की है। यदि क्षेत्र में बारिश का सिलसिला जारी रहा तो स्थिति और गंभीर हो सकती है।



केवलारी नगरपरिषद के दीप ज्योति स्कूल वर्धमान नगर की सड़क पहली ही बारिश में कीचड़-दलदल में तब्दील

जिले की केवलारी नगरपरिषद के दीप ज्योति स्कूल वर्धमान नगर की सड़क पहली ही बारिश में कीचड़, दलदल में तब्दील हो गई है। नागरिकों ने बताया कि अभी तो बारिश की शुरुआत हुई है और पहले ही बारिश में कच्ची सड़क में चलना दूभर हो रहा है वहीं गड्ढों में पानी भरे रहने के कारण व आसपास कहीं अत्यधिक कीचड़ हो जाने के कारण बाइक को निकालने में जहां काफी दिक्कतों का सामना करना पड़ता है वहीं पैदल चलना भी दूभर होता है। वहीं गड्ढों में पारी भर जाने से स्कूली बच्चों और आम लोगों को आने जाने में भारी परेशानी हो रही है। वहीं कीचड़ और गड्ढों में पानी भरने से अनेक मौसमी बीमारियां भी होने की संभावना है। स्कूल में अध्ययनरत बच्चों के अभिभावक ओर कॉलोनी निवासी जिला प्रशासन से मांग की है कि इस समस्या का निदान जल्द से जल्द किया जाए।

इधर, लगातार हो रही बारिश से कच्चे मकान का छप्पर गिरा, एक घायल



सिवनी/बाघराज । कुरई थाना क्षेत्र अंतर्गत ग्राम पंचायत नंदोरा के ग्राम बाघराज में लगातार हो रही बारिश के कारण शुक्रवार दोपहर करीब 1.30 बजे विजय गिरी पिता महेश गिरी के कच्चे मकान का छप्पर अचानक भरभराकर गिर गया। हादसे के समय घर में मौजूद एक मासूम बच्चा बाल-बाल बच गया। बच्चे के सिर में हल्की चोट आई है। यदि समय रहते बचाव नहीं होता तो बड़ा हादसा हो सकता था। हादसे में परिवार की गृहस्थी का सामान, खाद्यान्न एवं भोजन बनाने का सामान भी मलबे में दबकर खराब हो

गया। इससे परिवार के सामने रहने और भोजन की गंभीर समस्या खड़ी हो गई है। पोंडित विजय गिरी ने बताया कि लगातार हो रही बारिश के कारण कच्चा मकान कमजोर हो गया था, जिसके चलते छप्पर अचानक गिर पड़ा। उन्होंने प्रशासन एवं संबंधित विभाग से मौके का निरीक्षण कर उचित आर्थिक सहायता और मुआवजा प्रदान करने की मांग की है, ताकि बरसात के दौरान परिवार के रहने और भोजन की व्यवस्था हो सके।



विदाई न करने से नाराज शराबी पति ने गर्भवती पत्नी पर चाकू से किए ताबड़तोड़ वार, हालत गंभीर
सतना। बरौंदा थाना क्षेत्र के मल्लिहाई गांव में दिल दहला देने वाली घटना सामने आई है। यहां देवलहा निवासी एक शराबी पति ने अपनी गर्भवती पत्नी पर चाकू से ताबड़तोड़ हमला कर उसे लहलुहान कर दिया। वारदात के पीछे की वजह पत्नी द्वारा ससुराल जाने से मना करना बताया जा रहा है। मिली जानकारी के अनुसार,आरोपी पति शराब के नशे में धुत होकर मल्लिहाई गांव पहुंचा था। वहां पत्नी के विदा होने से इनकार करने पर वह आगबबूला हो गया और उसने पास रखे चाकू से महिला पर कई वार कर दिए। चीख-पुकार सुनकर आस-पास के लोग इकट्ठा हुए और तुरंत पुलिस को सूचना दी। घटना की जानकारी मिलते ही डायल 112 की टीम मौके पर पहुंची और लहलुहान हालत में महिला को सामुदायिक स्वास्थ्य केंद्र मझगावां में भर्ती कराया। चूंकि महिला गर्भवती है और उसकी हालत बेहद नाजुक बनी हुई थी,इसलिए प्राथमिक उपचार के बाद डॉक्टरों ने उसे तुरंत जिला अस्पताल सतना के टिएन रेफर कर दिया। फिलहाल जिला अस्पताल में महिला का इलाज जारी है,जहां उसकी स्थिति गंभीर बनी हुई है। पुलिस ने मामले की जांच शुरू कर दी है।



सूंड पकड़ने और बिस्किट खिलाने के प्रयास में भड़का गजराज, दो युवक घायल

हरिभूमि न्यूज़▶▶चौरई

छिंदवाड़ा जिले के चौरई-गुरैया मार्ग पर गुरुवार को एक धार्मिक यात्रा के दौरान ऐसा हादसा हुआ जिसने राहगीरों को भी सकंते में डाल दिया। अमरकंटक से उज्जैन स्थित महाकालेश्वर धाम की ओर जा रहे हाथी से आशीर्वाद लेने की कोशिश दो युवकों को भारी पड़ गई। हाथी के अचानक आक्रामक हो जाने से दोनों युवक घायल हो गए। घटना के बाद मौके पर कुछ देर के लिए अफरा-तफरी मच गई। हाथी के साथ चल रहे महावतों और साधु-संतों ने तत्काल स्थिति को संभाला तथा घायलों को उपचार के लिए चौरई के शासकीय अस्पताल पहुंचाया, जहां उनका इलाज जारी है।घटना के संबंध में प्रत्यक्षदर्शियों ने हाथी के साथ चल रहे महावत दल ने अलग-अलग पहलुओं की जानकारी दी है। महावतों का कहना हैकि उन्होंनेयुवकोंको पहले ही हाथी के अधिक करीब नहीं जाने की चेतावनी दी थी, लेकिन उन्होंने सलाह को नजरअंदाज कर दिया। वहीं महावत दल के कुछ सदस्यों ने यह भी दावा किया कियुवक शराब के नशे में थे और हाथी के साथ छेड़छाड़ कर रहे थे। हालांकि इस संबंध में स्वतंत्र रूप से आधिकारिक पुष्टि नहीं हुई है।

अंतरराज्यीय चोर गिरफ्तार, 12 लाख के आभूषण बरामद

महावतों का पक्ष: कई बार रोका, लेकिन नहीं माने युवक

हाथी के साथ चल रहे महावत दल के सदस्य राजू वासनिंक और गणेश वासुदेव ने बताया कि यात्रा के दौरान लोगों की लगातार हाथी से सुरक्षित दूरी बनाए रखने की सलाह दी जाती है। उन्होंने बताया कि संबधित युवकों को भी कई बार हाथी के पास नहीं जाने और उसे छूने का प्रयास नहीं करने के लिए कहा गया था।महावतों के अनुसार, घेतावनी के बावजूद युवक हाथी के काफी निकट पहुंच गए। उनका कहना है कि इसी दौरान वे हाथी के साथ ऐसी हरकतें करने लगे जिससे वह असहज और आक्रांशित हो गया। महावत दल के कुछ सदस्यों ने यह भी दावा किया कि युवक शराब के नशे में थे और हाथी के साथ छेड़छाड़ कर रहे थे। इस दावे की आधिकारिक पुष्टि नहीं हुई है।

घायलों ने कहा- महावत दल की कोई गलती नहीं

अस्पताल में उपचार करा रहे घायलों ने भी घटना के बाद महावत दल को निर्दोष बताया। उन्होंने कहा कि हादसे के लिए हाथी के साथ चल रहे लोगों की कोई गलती नहीं थी। उनके अनुसार, घटना अचानक हुई और उसके बाद महावतों तथा दल के अन्य सदस्यों ने उनकी हर संभव मदद की। घायलों ने बताया कि उन्हें तत्काल अस्पताल पहुंचाया गया, जिससे समय पर उपचार मिल सका।

हाथी के व्यवहार को लेकर विशेषज्ञ भी देते हैं सावधानी की सलाह

वन्यजीव विशेषज्ञों के अनुसार हाथी सामान्यतः शांत स्वभाव का होता है, लेकिन यदि उसे किसी प्रकार का खतरा महसूस हो या कोई व्यक्ति अचानक बहुत करीब पहुंचकर उसे छूने पकड़ने या खिलाने का प्रयास करे तो वह रक्षात्मक या आक्रामक प्रतिक्रिया दे सकता है विशेषज्ञों का मानना है कि हाथी वाहे प्रशिक्षित हो या धार्मिक यात्रा में शामिल हो, फिर भी वह एक विशाल और शक्तिशाली वन्य प्राणी है। ऐसे में उसके बेहद करीब जाना, बिना अनुमति भोजन खिलाना या उसकी सूंड अथवा शरीर को छूने का प्रयास करना जोखिम भरा हो सकता है। घटना के बाद स्थानीय लोगों ने भी अपील की है कि धार्मिक यात्राओं में शामिल हाथियों या अन्य बड़े पशुओं के साथ सेलफी लेने, उन्हें छूने या भोजन खिलाने की जल्दबाजी नहीं करनी चाहिए।

नाली के गंदे पानी के बीच गुजर रही पेयजल पाइपलाइन शीघ्र सुधारात्मक कदम नहीं उठाए गए तो कांग्रेस जनआंदोलन करने को बाध्य होगी

मैहर के उत्तर दरवाजा से पांडेय टोला मार्ग पर पेयजल व्यवस्था की भयावह तस्वीर सामने आई है।नगर कांग्रेस अध्यक्ष प्रभात द्विवेदी ने नगर पालिका पर गंभीर आरोप लगाते हुए कहा है कि नगर पालिका की घोर लापरवाही और असंवेदनशीलता के कारण लोगों के घरों तक पहुंचने वाली पेयजल पाइपलाइन खुले नाले के भीतर से गुजर रही है,जिससे दूषित पानी के पेयजल में मिलने का खतरा लगातार बना हुआ है। प्रभात द्विवेदी ने कहा कि यह केवल तकनीकी खामी नहीं बल्कि नागरिकों के स्वास्थ्य के साथ सीधा खिलवाड़ है। क्षेत्र में नाली के अंदर गंदा एवं बदबूदार पानी भरा हुआ है वहीं प्लास्टिक कचरा घरेलू अपशिष्ट और गंदगी के बीच से पेयजल पाइपलाइन गुजरती दिखाई दे रही है। ऐसे में पाइपलाइन में किसी भी प्रकार का रिसाव होने पर नाली का दूषित पानी पेयजल में मिश्रित होकर घरों तक पहुंच सकता है। श्री द्विवेदी ने बताया कि नाली में बड़ी मात्रा में कचरा जमा है जिससे जल निकासी प्रभावित हो रही है। कई स्थानों पर पाइपलाइन सीधे गंदे पानी के संपर्क में नजर आ रही है। स्थानीय लोगों का कहना है कि बरसात के दौरान स्थिति और अधिक गंभीर हो जाती है तथा जलजनित बीमारियों के फैलने की आशंका बढ़ जाती है। नगर कांग्रेस अध्यक्ष प्रभात द्विवेदी ने कहा कि नगरपालिका का दायित्व नागरिकों को स्वच्छ पेयजल उपलब्ध कराना है,लेकिन यहां हालात इसके विपरीत है। यदि समय रहते पाइपलाइन को नाली से अलग कर सुरक्षित स्थान पर स्थानांतरित नहीं किया गया और जल गुणवत्ता की जांच नहीं कराई गई, तो डायरिया,टाइफाइड,हैजा जैसी बीमारियों का खतरा बढ़ सकता है।



मां की डांट से आहत नाबालिग ने ख़ाया जहरीला पदार्थ, भर्ती

छतरपुर। सिविल लाइन थाना क्षेत्र के गौरैया गांव में मां की डांट से आहत होकर एक नाबालिग लड़की द्वारा जहरीले पदार्थ का सेवन करने का मामला सामने आया है। गंभीर अवस्था में परिजन उसे तत्काल जिला अस्पताल लेकर पहुंचे, जहां चिकित्सकों की निगरानी में उसका उपचार जारी है। जानकारी के अनुसार, नाबालिग की मां ने उसे घर का काम नहीं करने पर डांट दिया था। इससे नाराज होकर किशोरी ने घर में गेहूं के भंडारण के लिए रखी जहरीली दवा का सेवन कर लिया। कुछ देर बाद जब वह घर में दिखाई नहीं दी तो परिजनों ने उसकी तलाश शुरू की। तलाश के दौरान वह खेत में अचेत अवस्था में मिली।घटना की जानकारी मिलते ही परिजनों ने तत्काल 108 एम्बुलेंस की सहायता से उसे जिला अस्पताल पहुंचाया, जहां डॉक्टरों ने प्राथमिक उपचार शुरू किया। चिकित्सकों के अनुसार, फिलहाल उसकी हालत पर लगातार नजर रखी जा रही है। घटना के बाद मां ने भावुक होकर कहा कि माता-पिता बच्चों की भलाई के लिए ही उन्हें डांटते हैं, लेकिन बच्चों को किसी भी परिस्थिति में ऐसा आत्मघाती कदम नहीं उठाना चाहिए। मामले की सूचना पुलिस को भी दे दी गई है। पुलिस ने आवश्यक कार्रवाई शुरू कर दी है।

आरक्षक पति ने राह चलते पत्नी का छीना मोबाइल, कोतवाली में दर्ज हुआ मामला

छतरपुर । सिटी कोतवाली के अंतर्गत लोधी कुइयां निवासी प्रज्ञा शर्मा पत्नी शिवम शर्मा पुत्री उदय शर्मा ने कोतवाली ने एक लिखित आवेदन पत्र देकर शिकायत दर्ज कराई कि 29 जून को वह दोपहर 2 से 3 बजे के बीच अदालत से पेशी करके लौट रही थीं तभी बस स्टैंड के पास मोती महल के सामने जब वह टेक्सि में बैठी थी तभी उसका पति शिवम शर्मा को वर्तमान में पुलिस लाइन में है। वह आया और उसके हाथ से जबरन मोबाइल छीनकर एकांत में चलकर बात करने के लिए दबाव बनाने लगा, लेकिन आवेदिका प्रज्ञा शर्मा ने जाने से मना कर दिया और अपना मोबाइल मांगा लेकिन आरक्षक पति शिवम शर्मा ने मोबाइल दे दिया और वहां से चला गया प्रज्ञा शर्मा ने रिपोर्ट में लिखाया कि मोबाइल कब्र में पांच-पांच सौ रूपये के दो नोट रखे हुए थे तथा मोबाइल में आवेदिका के समस्त दस्तावेज भी अपलोड हैं। प्रज्ञा शर्मा ने रिपोर्ट में बताया कि उसे शिवम से जान का खतरा है क्योंकि आवेदिका प्रज्ञा शर्मा का शिवम के मध्य न्यायालय में प्रकरण चल रहा है। आवेदिका ने मांग की है कि उक्त घटना के संबंध में सीसीटीवी फुटेज सुरक्षित रखवाकर एवं निकलवाकर जांच कराई जाए। आवेदिका के

आवेदन पर कोतवाली पुलिस ने प्रथम दृष्टया अपराध धारा 304(2) बीएनएस का मामला पंजीबद्ध किया है। आपको बता दें कि एक साल पहले भी प्रज्ञा शर्मा ने अपने आरक्षक पति शिवम शर्मा के विरुद्ध मारपीट करने और हेरंज की मांग करने की रिपोर्ट लिखाई थी जिस पर महिला थाने में मामला पंजीबद्ध हुआ था और न्यायालय में चालान भी पेश किया गया था। जिसका मामला न्यायालय में विचाराधीन है। इसके अलावा प्रज्ञा शर्मा ने अपने पति शिवम शर्मा के विरुद्ध धारा 144 का प्रकरण न्यायालय श्रीमान प्रधान न्यायाधीश कुटुम्ब न्यायालय में दर्ज कराया था जो विचाराधीन है। और इसी मामले में 29 जून को अदालत से वह पेशी करके वह लौट रही थी। तभी उसके पति आरक्षक शिवम शर्मा ने जबरन मोबाइल छीन लिया क्योंकि मोबाइल में प्रज्ञा शर्मा को प्रताड़ित करने और मारपीट करने संबंधी सभी वीडियो और ऑडियो मौजूद थे। वहीं इस संबंध में कोतवाली टीआई सतीश सिंह से जब चर्चा की गई तो उन्होंने बताया कि पति-पत्नी के बीच का मामला है आरक्षक को काफी समझाने का प्रयास किया गया लेकिन वह मानने को तैयार नहीं है।





लाइफStyle

बॉलीवुड की मशहूर एक्ट्रेस तमन्ना भाटिया का बारिश वाला वीडियो सोशल मीडिया पर चर्चा में है। एक्ट्रेस बारिश में मींगकर इंजॉय करती दिख रही है, लेकिन उनके वीडियो को देखकर उनकी दोस्त और रवीना टंडन की बेटी राशा थडानी काफी निराश हो गई।

फिर कॉमेडी करने आ रहे हैं अनु उत्तर दा पुतर का ट्रेलर रिलीज...

मुंबई। अनु कपूर अपनी अलग तरह की अदाकारी के लिए जाने जाते हैं। कई फिल्मों में उन्होंने शानदार कॉमेडी की है। अब वह एक नई फिल्म में फिर से कॉमेडी करने वाले हैं। यह फिल्म है 'उत्तर दा पुतर'। गुरुवार को इस फिल्म का ट्रेलर रिलीज किया गया है। ट्रेलर में इमोशन, ट्विस्ट और मनोरंजन का मिश्रण देखने को मिल

रहा है। एक मिनट 48 सेकंड के ट्रेलर में दिखाया गया है कि अनु कपूर भौतिक विज्ञान के अध्यापक हैं। वह गृह और वास्तु को मानते हैं। इसके चलते उनको मुश्किल होती है। वह अपने दोस्तों को अच्छी सलाह देते हैं, मगर खुद परेशान रहते हैं। कहानी 'कर्म बड़ा या किस्मत?' के सवाल के आस-पास घूमती है।

तमन्ना

सुहावने मौसम का उठारा आनंद

एजेसी ►► मुंबई

तमन्ना भाटिया ने बुधवार को इंस्टाग्राम पर मुंबई की झमाझम बारिश का एक वीडियो शेयर किया। क्लिप में तमन्ना बारिश देखकर बेहद एक्साइटेट दिखीं, इसके बाद वो बारिश में भीगने लगीं और सुहावने मौसम का पूरा आनंद उठाया। थोड़ी देर बाद उन्होंने कैमरे पर कहा, 'अब मुझे ठंड लग रही है। मैंने मजे-मजे में यह कर तो लिया।' पोस्ट के कैप्शन में तमन्ना ने लिखा, 'मुझे भी अभी ठंड लग रही है।' राशा थडानी ने इस पोस्ट पर कमेंट करते हुए तमन्ना से पूछा, 'आपने मेरे बिना ऐसा क्यों किया?' राशा का यह कमेंट अब फैंस के बीच खूब वायरल हो रहा है। दोनों एक्ट्रेस के बीच लंबे समय से अच्छी दोस्ती मानी जाती है, जिस वजह से राशा का कमेंट और भी ज्यादा पसंद किया जा रहा है। अब तमन्ना के आने वाले प्रोजेक्ट्स की बात करते तो वह जल्द ही मोस्ट अवेटेड ड्रामा 'वन: फोर्स ऑफ द फॉरेस्ट' में दिखेंगी, जिसमें पहली बार सिद्धार्थ मल्होत्रा के साथ स्क्रीन शेयर करती नजर आएंगी। फिल्म को लेकर उम्मीद है कि ये 28 अगस्त को सिनेमाघरों में रिलीज हो सकती है। माना जा रहा है कि लोक कथाओं पर आधारित यह थ्रिलर फिल्म मध्य भारत के जंगलों के बैकग्राउंड पर बनी है।



हॉलीवुड मसाला

फ्रैंकी ने की तलाक की घोषणा

लॉस एंजिल्स। फ्रैंकी मुनिज हॉलीवुड फिल्मों के जाने-माने अभिनेता हैं। अभिनेता ने गुरुवार को अपने तलाक की खबर फैंस के साथ सोशल मीडिया पर साझा की है। शादी के 6 साल बाद वह अपने पत्नी से अलग हो गए हैं। अपनी इंस्टाग्राम पोस्ट में फ्रैंकी मुनिज ने लिखा, 'लाइफ अपडेट। साथ में कई खुसूरत साल बिताने के बाद हम दोनों में ऐसे बदलाव आए हैं जिनसे हमें अहसास हुआ कि हमारा रिश्ता एक गहरी बेस्ती और को-पैरेट्स के तौर पर सबसे ज्यादा नेचुरल और मजबूत लगता है। हमारा एक बहुत प्यारा बेटा है जो हमारी दुनिया है।



किम के बेटे साल्म का हॉलीवुड डेब्यू

लॉस एंजिल्स। अमेरिकी स्टार किम कार्दशियन के छोटे बेटे साल्म वेस्ट ने हॉलीवुड में कदम रख लिया है। वह आने वाली एनिमेटेड फिल्म 'द एंथी बर्ड्स मूवी 3' में 'ओली' के किरदार को अपनी आवाज दी है। अपने शो 'द कार्दशियंस' के एक एपिसोड में किम ने बताया कि जब इस फिल्म के लिए उनके बेटे को चुना गया, तो वह बहुत खुश हुए। किम ने अपने बेटे के बारे में बात करते हुए कहा, 'साल्म बहुत ही समझदार और नटखट बच्चा है। उसकी आवाज बहुत प्यारी है। जब मेकर्स ने फोन करके पूछा कि क्या साल्म एक नए पक्षी के किरदार को आवाज देना चाहेंगे, तो वह बेहद उत्साहित हो गए।' साल्म वेस्ट फिल्म 'द एंथी बर्ड्स मूवी 3' में 'ओली' नाम के एक छोटे चूने को अपनी आवाज दी है। इस फिल्म में पुराने और मशहूर किरदार जैसे रेड, चक और बॉम्ब भी वापस लौट रहे हैं।

होते-होते प्यार हो गया का मनाया जश्न

मुंबई। बॉलीवुड फिल्म 'होते होते प्यार हो गया' 2 जुलाई 1999 को सिनेमाघरों में रिलीज हुई थी। यह एक रोमांटिक-कॉमेडी ड्रामा फिल्म है। गुरुवार को फिल्म की रिलीज के पूरे 27 साल हो गए हैं। इस खुशी के मौके पर जैकी श्राॅफ ने सोशल मीडिया पर अपनी इस फिल्म की कुछ खास तस्वीरें साझा की हैं। इस खास मौके पर जैकी श्राॅफ ने इंस्टाग्राम स्टोरी पर फिल्म 'होते होते प्यार हो गया' की खूबसूरत तस्वीरों को मिलाकर एक छोटा सा वीडियो मोंटाज साझा किया है। वीडियो के साथ जैकी ने फिल्म का टाइटल सॉन्ग भी लगाया है। 'होते होते प्यार हो गया' फिल्म दो ऐसे अनजान लोगों की कहानी थी, जिनकी अचानक शादी हो जाती है और फिर धीरे-धीरे दोनों में प्यार हो जाता है। इस फिल्म को फिरोज ईरानी ने निर्देशित किया था।

आज रिलीज होंगी ये फिल्में और सीरीज ओटीटी और थिएटर पर होगा धमाका...

नई दिल्ली। सिनेमा प्रेमियों के लिए 3 जुलाई का दिन बेहद खास होने वाला है। इस शुक्रवार को न सिर्फ ओटीटी प्लेटफॉर्म पर बड़े स्टार्स डिजिटल डेब्यू कर रहे हैं, बल्कि सिनेमाघरों में भी तगड़ी एक्शन, सस्पेंस और एडवेंचर फिल्में रिलीज हो रही हैं। अगर आप भी वीकेंड को मजेदार बनाने की प्लानिंग कर रहे हैं, तो थिएटर से लेकर ओटीटी तक की इस पूरी लिस्ट को देख लें।

अलफ़ा : 'वाईआरएफ रणार्ड यूनिवर्स' की ये पहली फीमेल सेंट्रिक फिल्म है। इस फिल्म में दो महिला जासूसों को एक खतरनाक दुश्मन के खिलाफ मजबूरी में हाथ मिलाना पड़ता है और इस मिशन के लिए त्रैतिक रोशन उन्हें डेन करते हैं। एक्टर्स: आलिया भट्ट, शवरजी चाव, अनिल कपूर, बाँबी देओल और त्रैतिक रोशन, डायरेक्टर: शिव रतेल, जॉनर: रणार्ड एक्शन-थ्रिलर, थिएटर रिलीज।

नागाबंधम: द सीक्रेट ट्रेजर : ये फिल्म भारत के प्राचीन विष्णु मंदिरों और वहां से जुड़े रहस्यमयी 'नागाबंधम' अनुष्ठान के इर्द-गिर्द घूमती है। कहानी में छिपी हुई परंपराओं, आध्यात्मिक शक्तियों और इतिहास के उन गहरे रहस्यों को दिखाया गया है, जो हमारी आस्था से जुड़े हैं। एक्टर्स: विराट कर्णा, नामा नटेश, महेश



मांजरेकर, जगपति बाबू, डायरेक्टर: अभिषेक नामा, जॉनर: एक्शन एडवेंचर / मिस्ट्री ड्रामा, थिएटर रिलीज (तेलुगु, हिंदी, कन्नड़ आदि)।

बेबी डो डाई डो : मुंबई की मांगबोई के बीच, एक मूक-बधिर महिला कॉन्ट्रैक्ट किलर के रूप में दोहरी जिंदगी जी रही है, जिसे हत्याएं करते समय केवल अपनी मुत्त बहन की आवाज सुनाई देती है। लेकिन, जब उसका एक मिशन गलत हो जाता है, तो उसके अतीत के काले राज और गहरे धोखे सामने आने लगते हैं। एक्टर्स: हुमा कुरैशी, चंकी पांडे, सिकंदर खेर, सीमा पाहवा, विद्या मालवड़े, डायरेक्टर: नविकेत सामंत, जॉनर:

साइकोलॉजिकल थ्रिलर / मर्डर मिस्ट्री, थिएटर रिलीज।

प्रीतम एंड पेड्रो : मशहूर डायरेक्टर राजकुमार हिरानी इस सीरीज से अपना ओटीटी डेब्यू कर रहे हैं। कहानी में वीर एक टेक-सेवी साइबर एक्सपर्ट 'प्रीतम' बने हैं, जबकि अरशद वारसी पुराने जमाने के पुलिस अधिकारी 'पेड्रो' हैं। इन दोनों की बैमेल जोड़ी एक हाई-प्रोफाइल किडनैपिंग केस को सुलझाने और धिक्कात मैसी जैसे खतरनाक साइबर क्रिमिनल को पकड़ने के लिए साथ आती है। एक्टर्स: वीर, अरशद वारसी, विक्रांत मैसी, डायरेक्टर: राजकुमार हिरानी (क्रिएटर और प्रोड्यूसर), जॉनर: साइबरक्राइम कॉमेडी-ड्रामा, ओटीटी: जियोहॉटस्टार।

मॉलीवुड टाइम्स : ये कहानी कृद्विकनम के एक युवा फिल्म निर्माता विनीत माधवन की है। विनीत का सपना हॉलीवुड डायरेक्टर बनना था। श्यामलन से प्रेरित होकर मलयालम सिनेमा का सबसे बड़ा हॉरर डायरेक्टर बनने का है। एक्टर्स: नसलिन, शराफ यू धीन, विनीत श्रीनिवासन, संगीत प्रताप, बासिल जोसेफ (कैमियो), डायरेक्टर: अभिमय सुंदर नायक, जॉनर: साइकोलॉजिकल डार्क कॉमेडी, ओटीटी: जियोसिनेमा।

टीवी मसाला



रुपाली ने साझा की सारामाई वर्सेस सारामाई की पुरानी यादें

नई दिल्ली। रुपाली गांगुली ने दिवंगम अभिनेता सतीश शाह को याद करते हुए एक खास पोस्ट सोशल मीडिया हैडल पर साझा की है। यह पोस्ट उनके टीवी सीरियल 'सारामाई वर्सेस सारामाई' की पुरानी यादों को ताजा करती है। रुपाली ने अपनी इंस्टाग्राम स्टोरी पर एक खास वीडियो साझा किया है। इस वीडियो के साझा करते हुए रुपाली बहुत भावुक हो गईं। इस पोस्ट के साथ उन्होंने कैप्शन में लिखा, 'उन्हें (सतीश शाह) को बहुत-बहुत याद करती हूं।' 'सारामाई वर्सेस सारामाई' शो में सतीश शाह ने 'इंद्रावदन सारामाई' का और रुपाली गांगुली ने उनकी बहु 'मोनिशा' का किरदार निभाया था। इस शो को दर्शकों का भरपूर प्यार मिला है। यह एक कॉमेडी शो था। टीवी सीरियल 'सारामाई वर्सेस सारामाई' में दिखाया गया कि अमीर परिवार के होने के बावजूद, इंद्रावदन हमेशा अपनी मिडिल-क्लास बहु मोनिशा का साथ देते थे। जब भी इंद्रावदन की पत्नी माया सारामाई (रत्ना पाठक शाह) मोनिशा को उसके खालीके के लिए टोकती थीं, तो इंद्रावदन मोनिशा के ढाल बनकर खड़े हो जाते थे। दोनों की यह नोक-झोंक दर्शकों को बहुत पसंद आती थी। 'सारामाई वर्सेस सारामाई' सुपरहिट कॉमेडी शो साल 2004 से 2006 तक टीवी पर आया था। साल 2017 में इसका दूसरा सीजन डिजिटल प्लेटफॉर्म पर रिलीज हुआ था। इस शो में सतीश शाह, रत्ना पाठक शाह, रुपाली गांगुली, सुमित राघवन और राजेश कुमार ने मुख्य भूमिकाएं निभाई थीं। सतीश शाह बॉलीवुड और टीवी जगत के बहुत बड़े कलाकार थे।

कोई ऐसे आदमी से शादी नहीं करेगा : श्रेया



नई दिल्ली। बीते दिनों जब हर्षद चोपड़ा रियलिटी शो 'लॉकअप 2' में शामिल हुए तो उन्होंने अपनी निजी जिंदगी से जुड़ा एक बड़ा राज सबके सामने खोला। यह राज जानकर फैंस भी दंग थे। वहीं, एक दूसरी प्रतियोगी श्रेया कालरा 'लॉकअप 2' में हर्षद को लेकर अजीब बयान दे रही हैं। उनका कहना है कि जिस तरह का व्यवहार हर्षद का है, ऐसे में कोई लड़की उनसे शादी नहीं करेगी। इस बात से हर्षद के फैंस नाराज हो गए हैं और श्रेया को सोशल मीडिया पर ट्रोल कर रहे हैं। एक वायरल वीडियो में श्रेया 'लॉकअप 2' की एक प्रतियोगी से कहती हैं, 'हर्षद का सीरियल नहीं चला, उसने सोचा शो में आएगा तो फैंस से कनेक्ट हो जाएगा। वह बहुत घमंडी है, बाहर भी उसका ऐसा ही व्यवहार है। कोई ऐसे आदमी से शादी नहीं करेगा।'

सच्ची घटना पर है आधारित, 183 करोड़ में बनी, कमाए 1050 करोड़

वो फिल्म जिसे बनने में लगे 20 साल, 8 ऑस्कर अवॉर्ड जीत रचा इतिहास

नई दिल्ली। बॉलीवुड से लेकर हॉलीवुड तक हर साल न जाने कितनी फिल्में बनती है। इन फिल्मों के बनने के साथ ही इसके साथ कई किस्से भी जुड़े होते हैं। फिल्म बनने से लेकर उसके थिएटर रिलीज तक को लेकर फैंस के बीच में काफी एक्साइटमेंट रहती है। वहीं, किसी भी फिल्म के अवॉर्ड मिलना एक बड़ी बात है। लेकिन, आज हम आपको एक ऐसी फिल्म के बारे में बताते जा रहे हैं, जिसके बनने में ही 20 साल लग गए। हालांकि, इसका ये इंतजार बेकार नहीं गया, इस फिल्म ने रिलीज के बाद इतिहास रच दिया। इस फिल्म ने एक दो नहीं बल्कि, 11 में से 8 ऑस्कर अवॉर्ड जीते। ये फिल्म सच्ची घटना पर आधारित है।



रिचर्ड एटनबरो ने किया था निर्देशन

हम बात कर रहे हैं साल 1982 में आई फिल्म 'गांधी' की। ये कोई बॉलीवुड फिल्म नहीं, बल्कि हॉलीवुड फिल्म है। 'गांधी' एक हॉलीवुड मूवी है। इस ब्रिटिश-इंडो फिल्म का निर्देशन रिचर्ड एटनबरो ने किया था। ये भले ही ये एक हॉलीवुड मूवी हो, लेकिन इसमें ज्यादातर काम बॉलीवुड स्टार्स ने किया है। ये फिल्म काफी सुर्खियों में रही थी।

इन बॉलीवुड सितारों ने निभाया अहम रोल

मूवी में रोहिणी हट्टगंड़ी ने फिल्म में 'कस्तूरबा गांधी' किरदार निभाया। इसके अलावा अमरीश पुरी ने फिल्म में 'खान' के किरदार में नजर आए। वहीं, फिल्म में रोशन सेठ (नेहरू), सईद जाफरी (पटेल) और ओम पुरी जैसे दिग्गज कलाकार भी लोगों का दिल जीतने में कामयाब रहे। यही वजह है कि गांधी के चलते भारत की झोली में ऑस्कर आया और ये फिल्म हमेशा के लिए यादगार बन गई। इस फिल्म को आईएमडीबी 8 रेटिंग मिली है। इस फिल्म ने 1983 के 55वें एकेडमी अवॉर्ड्स में धूम मचा दी थी। फिल्म 11 श्रेणियों में नॉमिनेट हुई थी और इसने 8 ऑस्कर जीते।

गांधी का रोल कर चमकी बेन किंगस्ले की किस्मत

साल 1982 में आई ब्रिटिश-इंडो फिल्म 'गांधी' में फिल्म में बेन किंगस्ले ने राष्ट्रपिता महात्मा गांधी का किरदार निभाया और वो इस किरदार में ऐसे चमके कि हर कोई देखता रह गया था। इस फिल्म ने बेन को एक खास और अलग पहचान दिलाई। उनकी परफॉर्मेंस के लिए उन्हें बेस्ट एक्टर का ऑस्कर भी मिला था।

बजट से कई गुना ज्यादा की कमाई : फिल्म 'गांधी' को लगभग 183 करोड़ रुपये के बजट में बनाया गया था। इसने उत्तरी अमेरिका में इसने करीब 52.7 मिलियन डॉलर से ज्यादा कमाई की। वहीं, 'गांधी' ने दुनिया भर में लगभग 127.8 मिलियन डॉलर की कमाई की यानी भारतीय करेंसी में फिल्म ने उस वक्त दुनियाभर में करीब 1050 करोड़ रुपये की कमाई की थी। फिल्म को किरिटकल के शानदार रिव्यू मिले हैं।